

7 ta' Novembru, 1957

Imħallef:—

Onor. Dr. J. Caruana Colombo, B.Litt., LL.D.

William Young et. versus Joseph Mifsud

**Lokazzjoni — Obligazzjoni — Eżekuzzjoni Speċifika —  
“Restitutio in integrum”**

*Hu veru li l-lokazzjoni hi perfetta anki jekk ma ssirx bi skrittura, u li l-kondizzjonijiet tal-kirja huma wkoll regolati mill-liġi; imma dan ikun hekk meta l-partijiet, għal dak li jkun jirrigwarda l-kondizzjonijiet, jirrimettu ruħhom għall-liġi li tirregola l-lokazzjoni, jew ma jsemmu xejn dwar il-kondizzjonijiet tal-kirja, u mhux meta l-partijiet ikunu stehnu li l-lokazzjoni ssir taht ċerti kondizzjonijiet misfehmha bejniethom, li kellhom jiġu redatti fi skrittura li kellha wkoll tiġi firmata minnhom. Għaldaqstant, meta dan ikun il-każ, l-inkwilin għandu d-dritt jaġixxi kontra l-lokatur biex dan jiġi kundannat jiffirma l-iskrittura tal-lokazzjoni bil-kondizzjonijiet misfhemha; u l-lokatur ma jistax joppori li l-inkwilin messu talab ir-resituzzjoni “in integrum” u mhux l-eżekuzzjoni forzuza tal-obligazzjoni tal-lokatur li jiffirma l-iskrittura. Għax id-debitur ma jistax jiddetta lill-kreditur liema azzjoni għandu jesperixxi kontra tiegħu, jekk il-kreditur jidhirlu li għandu aktar minn waħda; u jmiss lill-kreditur li jagħzel dik l-azzjoni li tkun l-aktar konvenjenti għalih.*

*Lanqas jista' jingħad li f'każ simili l-lokatur ma jistax jiġi kundannat jiffirma l-iskrittura tal-lokazzjoni li kien obliga ruħu li jiffirma, fuq l-allegazzjoni Nli, bħala regola, l-inadempjenti ta' patt hu tenet għar-rizarciment tad-danni, u mhux għall-koazzjoni speċifika ta' dak il-patt, billi hi massima ġenerali li l-obligazzjonijiet li ma jikkonstax “nel dare”, imma jikkonsistix “nel fare”. jirrizolvu ruħhom f'danni u nteressi meta d-debitur ma jadempix l-obligazzjonijiet tiegħu, għaliex “nemo precise cogi potest ad factum”; għax dawn ir-regoli jirċievu l-applikazzjoni tagħhom biss għar-rigward ta' dawk l-obligazzjonijiet ta' fatti esterjuri u korporali, jiġifieri ta' fatti li ma jistgħux jiġu*

*suppliti kief b'kundanna ta' danni u nteressi; mentri obligazzjoni simili ma tirrigwardax fatt esterjuri u korporali tal-persuna ta' min obliga ruha jiffirma l-iskrittura tal-lokazzjoni; fis-sens li dak il-fatt jista' jigi supplit b'sentenza, u dak il-ftehim, biex ikollu effett, ma hemmx bżonn li jkun magħmul minnu stess, imma jista' jsir per mezz ta' kuraturi nominati mill-Qorti biex jirrapprezentawh jekk hu jibqa' kontumaci. U għall-istess konklużjoni wiehed jigi jekk in-nuqqas tal-obbligazzjoni assunta mill-lokatur jigi miftiehem fis-sens li huwa naqas mill-promessa tiegħu li jikri l-fond lill-inkwilin taht il-kondizzjonijiet miftiehma u bil-miktub; għaliex il-promessa ta' lokazzjoni hi ritenuta bħala kapaci ta' eżekuzzjoni speċifika.*

Il-Qorti — Rat l-att taċ-ċitazzjoni, li bih l-atturi, wara li jippremettu illi bejn il-kontendenti, fiċ-ċirkustanzi spjegati fl-annessa dikjarazzjoni, sar l-tehim ta' lokazzjoni rigward il-fond "Lino" fi Quarry Street, Misida; liema lokazzjoni g'et mill-partijiet eżegwita billi l-konvenut ikkonsenjathom iċ-ċwieviet ta' dan il-fond, u dawn okkupawh u qeghdin fih; u illi l-kontendenti kienu baqghu li l-tehim perfezzjonat bejniethom kellu jigi, għall-aħjar kjaressa u għal skans ta' ekwivoċi, inkorporat fi skrittura, li, redatta debitament mill-kunsulent legali tal-konvenut, g'et approvata u firmata minnhom (dok. A), iżda le mill-konvenut, li mingħajr ebda raġuni valida, u non ostante l-interpelazzjoni lilu magħmula bl-ittra ufficjali tat-2 ta' Lulju 1957, baqa' mingħajr ma ffirmaha; jitolbu illi, wara li tiġi mogħtija kull dikjarazzjoni neċessarja u meħud kwalunkwe provvedimenti opportuni, il-konvenut jigi kundannat jersaq biex jiffirma, skond ma kien ftiehem u obliga ruha li jagħmel, l-iskrittura dokument "A", li tinkorpora l-tehim ta' lokazzjoni bejn il-kontendenti relattivament għall-fond mingħajr numru jismu "Lino", fi Quarry Street, Misida, u dan prevja l-fissazzjoni tal-gurnata, hin u lok, fejn għandha ssir il-firma ta' din l-iskrittura, in-nomina ta' kuraturi biex jirrapprezentaw il-kontumaci f'din l-okkazzjoni, u l-prefissjoni ta' kull modalità oħra li fl-intendiment ta' din il-Qorti tkun neċessarja biex tiġi eżegwita l-kundanna tal-konvenut hawn fuq mit-

luba. Bl-ispejjeż, komprizi dawk tal-ittra uffiċjali tat-2 ta' Lulju 1957, kontra l-konvenut;

*Omissis;*

Ikkunsidrat;

Illi mill-provi tal-atturi, mhux kontestati mill-konvenut, jirriżulta illi l-atturi kienu jikru minn għand il-konvenut il-fond 805 St. Joseph's High Street, Hamrun. Il-konvenut ried imur joqgħod huwa stess f'dan il-fond; u għalhekk irrikorra quddiem il-Board li Jirregola l-Kera biex jottjeni l-żgumbrament tagħhom minnu; u bhala "alternative accomodation" offriehom fond ieħor il-Hamrun, Schembri Street. Dan l-aħhar fond l-atturi ma għogobhomx. Fil-mori ta' dik il-kawża, il-kontendenti waslu fi ftehim, fis-sens li l-konvenut kellu jixtri fond ieħor l-Imsida, indikat fiċ-ċitazzjoni, li fiħ l-atturi kellhom imorru joqgħodu, u b'hekk il-konvenut ikun jista' jmur joqgħod fil-fond imsemmi f'St. Joseph's High Street. Il-kontendenti ftehm fuq il-kondizzjonijiet tal-kera li kellhom jirregolaw il-lokazzjoni l-għdida li kellha ssir, u għamel abbozz tagħhom il-konsulent legali tal-konvenut. L-iskrittura analoga ma gietx firmata mill-kontendenti sempliċement għaliex dak il-hin li gie redatt l-abbozz ma kienx hemm min jiddattilografaha, u għalhekk kellha tiġi firmata appena jsir id-dattilografat tagħha, billi jsiru żewġ kopji, li jiġu firmati t-tnejn u kull parti żzomm waħda. Meta l-iskrittura giet dattilografata, l-atturi ffirmaw iż-żewġ kopji, skond kif kien gie espressament miftiehem, u baġħtuhom lill-konvenut biex jiffirmahom huwa wkoll, iżomm waħda għaliġ, u l-oħra jibgħatielhom biex iżommuha huma — kollox skond il-ftehim li kien sar bejniethom; u huma ġarrew u marru fil-fond tal-Imsida, li allura l-konvenut kien laħaq xtraħ. Il-konvenut, però, irrifjuta li jiffirma dawk iż-żewġ kopji, li baġħthom lura lill-atturi; mhux biss, imma baġħtilhom ukoll il-kera tal-fond li kien ga rċieva minn għandhom;

Illi l-atturi qeghdin jitolbu l-kundanna tal-konvenut bl'ex jiffirma l-imsemmija skrittura skond ma huwa obliga ruhu li jaghmel. Il-konvenut jopponi din it-talba; ghaliex, kif huwa jallega, biex il-kuntratt tal-lokazzjoni jkun perfett ma hemmx bzonn li l-istess jigi redatt bil-miktub, billi l-kondizzjonijiet ta' kull kirja l-lum huma regolati bil-ligi u ma hemmx bzonn li jaghmluhom il-partijiet; u meta huwa kera l-fond tal-Imsida lill-atturi u kkonsenjalhom ic-cwieviet tieghu, il-lokazzjoni giet perfezzjonata, u huwa ma kellux jaghmel haq'ohra, ghaliex il-kondizzjonijiet l-ohra tal-lokazzjoni huma regolati mill-ligi. Il-konvenut jallega, ulterjorment, li l-azzjoni tal-atturi hi maghmula hazin, billi huma kien messhom talbu r-"restitutio in integrum";

Illi r-ragunijiet addotti mill-konvenut mhumie x soste-nibbli: L-ewwelnett, gie bl-zejjed pruvat li l-konvenut obli-ga ruhu, accettanti l-atturi, li dik l-iskrittura jiffirmaha; u ghaliex l-atturi ghandhom id-drutt li jezigu li l-kon-venut jezegwixxi dak l-obligu tieghu. Mbghad, l-obligu tal-konvenut kien mhux semplicement dak li jikri l-fond lill-atturi; imma, kif issottomettew, li jikrihulhom bil-kondiz-zjonijiet misfhemma, li kellhom jigu nkorporati fi skrittura li tigi firmata minnu u mill-atturi. Ghaldaqstant, meta na-qas li jiffirma l-iskrittura, il-konvenut gie ukoll li naqas mill-promessa tieghu li jikri l-fond lill-atturi taht l-imsemmija kondizzjonijiet;

Hu veru, kif il-konvenut jissottometti, illi l-lokazzjoni hi perfetta anki jekk ma ssirx l-iskrittura, u li l-kondizzjoni-jiet ta' kull kirja huma ukoll regolati mill-ligi; imma dan ikun hekk meta l-partijiet, ghal dak li jkun jirrigwarda kon-dizzjonijiet, jirtimettu ruhhom ghall-ligi li tirregola l-lokaz-zjoni, jew ma jsemmu xejn dwar il-kondizzjonijiet tal-kirja, u mhux, blal ma gara fil-kaz taht konsiderazzjoni, meta l-partijiet fthemu li l-lokazzjoni ssir taht certi kondizzjoni-jiet misfhemma bejniethom, li kellhom jigu redatti fi skrit-tura li kella tigi wkoll firmata minnhom;

U l-ftehim espress li l-kontendenti kellhom jiffirmaw l-iskrittura kontenenti dawk il-kondizzjonijiet, fil-hsieb ta' din il-Qorti, kellu l-iskop tieghu. Min naħa l-waħda, għaliex, kif jidher mill-ewwel kondizzjoni tal-lokazzjoni, il-kera għandu jkun dak fissat mill-Board li ġa ssemma. Billi, kif jidher mill-istess kondizzjoni, il-kontendenti kkunsidraw dan il-fond għall-finijiet tal-ligi tal-kera bħala bini ġdid, fit-tieni kondizzjoni ġie miftiehem li, jekk l-imsemmi Board kellu jfissa l-kera tal-fond għal aktar minn £35 fis-sena, l-atturi ma kellhomx iħallsu għalih, għal perijodu ta' tliet snin, aktar minn dik is-somma fis-sena; dan ċertament għaliex l-atturi ma riedux jidhlu għall-ħlas ta' xi kera għoli li eventwalment dak il-Board seta' jfissa, billi huma kienu sejrin joħroġu mill-fond ta' St Joseph's High Street sempliċement blex jakkomodaw lill-konvenut. Minn naħa l-oħra, dik il-kondizzjoni sarit ukoll fl-interess tal-konvenut, fis-sens li l-lokazzjoni l-ġdida kellha tibda tiddekorri fit-13 ta' Gunju, 1957; u f'dak il-ġum l-atturi kellhom jikkonsenjawlu ċ-ċwieviet tal-fond tal-Ħamrun; u dan għaliex, sa meta sar il-ftehim, u qabel ma l-atturi kienu għadhom ma ffirmawx l-iskritturi, il-konvenut kien għadu ma xtarax il-fond tal-Imsida, u naturalment huwa ma riedx jixtrieħ jekk l-atturi ma jobligawx ruħhom li jmorru joqġhodu fiħ, u minn malli jixtrieħ, għaliex huwa ma kellux bżonn li jkien biex l-atturi jehdu minflok dak l-ieħor tal-Ħamrun.

Tidher, għalhekk, ċara r-raġuni għaliex il-konvenut, malli l-atturi okkupaw il-fond tal-Imsida u hallew għad-dispożizzjoni tieghu l-fond tal-Ħamrun, l-iskrittura ma riedx jiffirmaha. Dik l-iskrittura ma kienetx tinteressat iżjed, u, kif jidher mill-eċċezzjonijiet tieghu, huwa ried, wara li ottjena l-intent tieghu, li l-lokazzjoni l-ġdida tiġi u tkun regolata mil-ligi, u mhux bil-kondizzjonijiet ġa minn qabel mifthemma espressament bejnu u l-atturi. Liema raġuni l-konvenut immanifestaha bil-fatt tieghu, meta irritorna lill-atturi l-kera tal-fond tal-Imsida, li ġa kien irċieva minn għandhom. In kwantu għall-eċċezzjoni ulterjuri, l-istess fid-dibattitu orali ġiet imfissra mill-konvenut fis-sens

li, jekk huwa ma zammx kelmtu u ma hariġx ta' raġel mal-atturi, dawn imisshom jitolbu r-"restitutio in integrum", u hekk jispiċċa kollox. Imma, kif jissottomettu l-atturi, il-konvenut ma jistgħax jiddettalhom liema azzjoni għandhom jeżerċitaw kontra tiegħu, jekk jidrilhom li għandhom iżjed minn waħda, u jmiss lilhom li jagħzlu dik li l-aktar tkun konvenjenti għalihom. Il-konvenut ma weriex li l-azzjoni li għażlu l-atturi ma tapplikax għall-każ taht konsiderazzjoni.

Illi għalhekk it-talba tal-atturi għandha tiġi milqugħa;

Rigward din it-talba jista' jiġi obbjettat li l-konvenut ma jistgħax jiġi kundannat jiffirma l-imsemmija skrittura, billi, bhala regola, l-inadempjenti ta' fatt hu tenut għar-rizarċiment tad-danni, u mhux għal koazzjoni speċifika ta' dak il-patt; għaliex hi massima ġenerali li l-obbligazzjonijiet li ma jikkonsistux "nel dare", imma jikkonsistu "nel fare" — "quae non sunt in dando sed in faciendo" — jirriżolvu ruħhom f'danni u nteressi, meta d-debitur ma jadempix l-obbligazzjonijiet tiegħu, għaliex "nemo potest cogi precise ad factum". Però, kif ġie ritenut mill-Qorti tal-Appell fil-25 ta' Novembru 1935 in re "Cassar utrinque", ir-regola msemmija "nemo potest cogi precise ad factum", u dik li l-obbligazzjonijiet "quae in faciendo consistunt" jirriżolvu ruħhom neċessarjament f'danni u nteressi, ma jirċievux applikazzjoni jekk mhux rigward dawk l-obbligazzjonijiet ta' fatti esterjuri u korporali, jiġifieri ta' fatti li ma jistgħux jiġu suppliti hlief b'kundanna ta' danni u nteressi. Issa, l-obbligazzjoni assunta mill-konvenut, li jiffirma l-imsemmija skrittura, ma tirrigwardax fatt esterjuri u korporali tal-persuna tiegħu, fis-sens li dak il-fatt jista' jiġi supplit b'sentenza, billi dak il-ftehim, biex ikollu effett, ma hemmx bżonn li jkun magħmul minnu stess, imma jista' jsir per mezz ta' kuraturi nominati mill-Qorti biex jirrappreżentawh jekk jibqa' kontumaċi. Għall-istess konklużjoni wieħed jiġi jekk in-nuqqas tal-obbligazzjoni assunta mill-konvenut jiġi miftiehem fis-sens li huwa naqas mill-promes-

sa tiegħu li jikri l-fond lill-atturi taht il-kondizzjonijiet mifthema u bil-miktub; għaliex, skond l-imsemmija sentenza citata, il-promessa ta' lokazzjoni hi ritenuta bhala kapaci ta' ezekuzzjoni specifika;

Għal dawn ir-ragunijiet;

Tiddecidi billi tilqa' t-talba tal-atturi, u għall-finijiet tagħha tikkundanna lill-konvenut biex jersaq u jiffirma l-kopja l-oħra tal-iskrittura fuq imsemmija, konformi għal dik ezibita fil-fol. 4 tal-process, ga firmata minnhom, fil-prezenza tal-Avukat Dr. Alessandro Stilon De Piro, li jiġi nominat għal dan il-fini u għal dawk li sejr in jissemmew, f'wahda mill-awli ta' dawn il-Qrati fil-15 ta' Novembru 1957, fl-10 a.m.; u tinnomina lill-Avukat Dr. Emmanuele Bonnici bhala kuratur biex jirrapprezenta lill-konvenut jekk jibqa' kontumaci. L-atturi għandhom almenu sa gurnata qabel l-imsemmija data, jikkonsenjawn l-imsemmija kopja lill-Avukat Dr. Stilon De Piro, li għandu jircieviha u, wara li tigi firmata fil-prezenza tiegħu mill-konvenut jew mill-kuratur, jekk il-konvenut ikun kontumaci, jezibiha wara l-atti ta' din il-kawza per mezz ta' nota li fiha jfisser dak kollu li jkun sar. L-ispejjez ihallashom il-konvenut.

---